

అందరికీ తల్లీ నాలికలా ఉండే అతనంటే బ్యాంకులో అందరికీ అభిమానమే. ఓ రోజు ఆ ఫీసులో పని చేస్తుండగా అతనికి చెప్పలేనంత కడుపునొప్పి వచ్చింది. అందరూ కలిసి అతనిని హాస్పిటల్ కి తీసి వెళ్లారు. డాక్టర్ చెక్ చేసి మందు లిచ్చాడు.

రెండ్రోజులు లీవ్ పట్టి మందులు వాడాడు. కడుపు నొప్పి తగ్గింది. మళ్లీ డ్యూటీలో జాయిన్య్యాడు. అలా ఓ నెలల్లాళ్లు గడిచాయి.

తన బ్యాంకులో తనని అందరికంటే అభిమానించే వ్యక్తి అకౌంటింట్ స్రీ వెంకటేశంగారు. ఓ రోజు పిలిచి అడిగారు...

"సుందరం... నిన్నో వారం రోజులబట్టి అడుగుదా మనుకుంటున్నాను. ఏమిటలా చిక్కిపోతున్నావ్... నీ ముఖంలో చాలా ఛేదన ఉంది సుమా!" అన్నారు.

"మీకేం పనిలేదు. ఇలా అనడం మీ కెన్నోసారో" అన్నాడు సుందరం. వెంకటేశంగారు నవ్వారు.

ఆ వేళ సాయంత్రం మేనేజరుగారు సిడి లెడ్డరు పట్టుక రమ్మన్నారు సుందరాన్ని. (సిడి లెడ్డరంటే చాలా బరువుగా ఉంటుంది) వెళ్ళి లెడ్డరు ఎత్తాడు... రెండడుగులు వోచాడు. కడుపులో ఏదో నొప్పి... తల తిరిగింది... చేతులు పట్టుతప్పాయి. లెడ్డర్ చేతుల్లోంచి జారి పెద్ద శబ్దం చేస్తూ కిందపడింది.

సుందరం కూడా కూలబడి పోయాడు. వేరే పూను కిషన్ పరుగెట్టు కొచ్చాడు.

"ఏం దన్నా... నాకు చెప్పే నే నియ్యక పోదునా. పానం కాతగానప్పుడు ఎందుకు లేబట్టాలి" అని అది మోసుకెళ్ళి మేనేజరు కిచ్చాడు.

అఫీసులో అందరూ ఓ నిమిషం సుందరం మీద జాలిపడ్డారు. ఇంటి కెళ్ళిం తరవాత కూడా కాళ్ళు కడుక్కోడాని కెళుతూ తూలిపడబోయాడు సుందరం. మల్లెపందిరి పట్టుకున్నాడు సమయానికి.

సుందరానికో అనుమానం వచ్చింది. తనకారోజు కడుపు నెప్పి వచ్చింది. తగ్గింది. కాని దాని ప్రభావం ఇంకా తగ్గలేదని. అప్పుడు మళ్ళీ వెంకటేశంగారి మాటలు జ్ఞాపకం వచ్చాయి. చిక్కిపోతున్నావ్ అని. ఎందుకైనా మంచిదని మరునాడు బరువు చూసుకున్నాడు, కామత్ పోట్ల దగ్గర. యాభై తొమ్మిది కిలోలు. అంటే మూడు కిలోలు బరువు తగ్గాడన్నమాట. అంటే వెంకటేశంగారన్న మాటలు నిజమేనా. ఎందుకైనా మంచిదని ఆ సాయంత్రమే డాక్టరుని కలిసాడు కూడా.

డాక్టరుగారు కేసు హిస్టరీ అంతా పూర్తిగా విన్నాడు. టిస్ట్లు రాసాడు. యూరిన్ టిస్ట్, టూల్స్ టిస్ట్ మరియు ఛాతి దగ్గర ఎక్స్రే... పాథలాజికల్ లాబరేటరీ కూడా దగ్గర్లోనే ఉండడం వల్ల ఓ రెండ్రోజుల్లో సాధించాడు... వాటి రిపోర్టులు... వెరసి డెబ్బై రూపాయలు పేలాయి. డాక్టరు

మందులు రాసిచ్చాడు. భయపడవలసిన పని లేదన్నాడు. ఏదైనా ప్రాబ్లం డెవలప్ అయితే... తనని అర్మరాత్రి అయినా నిస్సంకోభంగా లేవమన్నాడు. కాని ప్రస్తుతం తన ప్రాబ్లం ఏంటో మాత్రం చెప్పలేదు. మందులు వాడాడు.

సెలవలు... డబ్బు ఖర్చవుతూనే ఉన్నాయి. నీరసం... నీరసంగానే ఉంటోంది. మధ్యలో ఓనారి విరోచనాలు వస్తే... మళ్ళీ కలిసాడు డాక్టర్ని. మందు లిస్తే తగ్గాయి.


ఇంకో నెలల్లాళ్లు గడిచాయి. కళ్ళు గుంటలు పడుతున్నట్టు అనుమానం కలిగింది తనకి.

గబ గబా వెళ్ళి... మళ్ళీ బరువు చూసుకున్నాడు. యాభై రెండు కిలోలు. చదుటలు పట్టాయి తనకి. కంగారుతో. మొత్తం తగ్గిన బరువు పదికిలోలు...

అదృష్టం కార్డులో అక్షరాలు అప్రయత్నంగా కనబడ్డాయి.

రక్త విరోచనాలు లున్నట్టు అనుమానించాడు తను. డాక్టరు దగ్గరికి పరుగెత్తాడు. ఓ వంద ప్రశ్న లేసి మందులు రాసాడు... డాక్టరు. తన కడుపు నొప్పికి ఏం చెయ్యలేక పోతున్నాడు. అది యింతకీ కడుపు నొప్పేనా. అంటే నొప్పి కాదు. మంటా... ఉహూ... మంట కాదు... లేక ఎక్కడో పేగులు మెలికపడ్డ భావన. ఉహూ... సరిగా తెలియటం లేదు.

ఒక పక్క కడుపులో బాధ. మరో పక్క రక్త విరోచనాలు. అవి ఇంతకీ రక్త విరోచనాలేనా... లేక మరేదైనా సమస్య వల్ల రక్తం పడుతోందా. రంగయ్య ... ఆ మధ్య రంగయ్యకి కూడా నెత్తురు పడిందని చెప్పారు. కాని అతనికి కడుపులో కాస్తూరు. చనిపోయాడు. పాపం మూడు నెలలకే. ఒకవేళ తనకి కాస్తరేనా అని... కావచ్చు... కాకపోవచ్చు. మరి తనకి కూడా కడుపులో బాధ... రక్త విరోచనాలు... నీరసం... ఇక ఊహించలేక పోయాడు సుందరం. తాను కూడా మరో మూడు నెలల్లో టపా



"మీ వ్యాపారం, ఆరోగ్యం అంత చల్లగా ఉంటుంది" అని రాసుంది. దానిని చూస్తే ఒళ్ళు మండింది తనకి. పది కిలోలు తగ్గి తను కంగారు పడుతుంటే చల్లగాట... చల్లగాట. ఆఖరికి ఒళ్ళు చల్లబడకపోతే చాలు. ఏనుగొచ్చింది సుందరానికి. ఇంటి కెళ్ళాడు. ఏం చెయ్యాలో అర్థం కాలేదు.

శ్యామలకి తన బాధ చెప్పాడూ అనుకున్నాడు. ఉహూ... అసలే భయంస్తురాలు... అనవసరంగా భయపడుతుంది... అనుకున్నాడు. రాతంతా ఒకటి ఆలోచన.. ఆలోచనల మధ్య గుర్తుకు చేసుకుంటున్న కడుపునొప్పి... కాదు మంట... ఏం చెయ్యాలో తెలియని ఆవేదన. శ్యామల మధ్యలో అడిగిందావేళ... నిద్రపట్టడం లేదండీ... అని, తనూరికే దొల్లడం చూసి: 'తను మాట్లాడ లేదు. శ్యామల మళ్ళీ అడగలేదు. మర్నాడుదయం... తనకి

కట్టేయడం లేదుకదా... ఏమో... ఒళ్ళంతా చదుటలు పట్టేసాయి.

మందులు వేసుకుంటున్నాడు. రక్తం పడటం తగ్గింది. ఎందుకయినా మంచిదని ఓ నెలల్లాళ్లు సెలవ పడేసాడు. డాక్టర్ని గుచ్చి గుచ్చి అడిగాడు తనకొచ్చిన జబ్బేంటని. ఏం భయపడక్కర్లేదని చెప్పాడు డాక్టరు. ఆ సాయంత్రం డాక్టరు.... భార్యని పిలిపించాడు. మంచి ఫుడ్ పెట్టమన్నాడు. అనవసరంగా భయపడద్దని. తాను జబ్బు నయం చేస్తానని హామీ యిచ్చాడు. శ్యామల ఆ విషయం తనతో చెప్పింది కూడా. ఎంతకాలం తనకి భయం. ఇంకకేవలం మూడు నెలలు... అంతే...

రాత్రి ఏపరితంగా దగ్గు వచ్చింది. కడుపులో సరాలు తెగిపోతాయేమోనన్న భయం కలిగింది తనకి. శ్యామల ఓ గ్లాసుడు మంచినీళ్ళిచ్చింది. ఓ కరక్కాయ పేడిచ్చింది. కాస్త దగ్గు తగ్గింది.

సుందరం నిద్రపోయినట్లు నటించాడు.

శ్యామల నిద్రపోయింది.

ఎవరు ఎన్ని విధాల కంగారు పడడని చెప్పినా... తనకి ఏదో సీరియస్గానే ఉందనేది నిశ్చయం. తన కిప్పుడు నలభై ఏళ్లు. ఇంతవరకూ ఎన్నడూ యిలాంటి భావన కలగలేదు. తనకే తెలుస్తోంది. తన కడుపులో ఏ కాన్సర్... అల్సర్ ఉందని. ఈ డాక్టరు లాభం లేదు. కొంచెం మంచి డాక్టరును చూసుకోవాలి. వాడు శ్యామలకి తెలియనివాడు కావాలి. శ్యామలకి అసలు విషయం తెలిస్తే తట్టుకోలేదు. ఎవరిని అడగాలి డాక్టరు గురించి. ఆ... వెంకటేశంగారిని అడిగితే సరి...

మరునాడు బ్యాంకుకి వెళ్ళాడు. వెంకటేశంగారిని అడిగి ఒక డాక్టరు ఎడ్రెస్ తీసుకున్నాడు. ఆయనది హిమయత్ నగర్. తన కేమైనా అయితే... తన భార్య పిల్లల గతేంకాను. పిల్లలందరూ చిన్నవాళ్లు. భార్య చదువుకున్నదే... టిన్ పాన్. తనకంటే నయం. తను ఎయిత్ ఫెయిల్. ప్రయత్నం చేసుకుంటే... తన బ్యాంక్ ఖాతాల్లో ఏదైనా ఉద్యోగం యిస్తారు. ఎనిమిది వేల రూపాయల దాకా తనకి లైఫ్ ఇన్సూరెన్సుంది. అది వస్తుంది. పి. యఫ్. గ్రాట్యూయటీ అన్నీ కలిపి ఓ ఇరవైవేలు రావచ్చు. ఈ డబ్బు... బ్యాంక్ ఉద్యోగం వస్తే... భార్యపిల్లలు హాయిగా బతగ్గలరు. కాని... అన్నీ రావాలిగా. కాని ఇలాంటి వాటి గురించి అసలు భార్యకి తెలుసునా. ఏమో... తెలియక హావచ్చు. తనే చెప్పడం మంచిది. చెపితే ఇవన్నీ ఎందుకు చెప్తున్నావంటే... తనేం చెప్పాలి. ఏదో రకంగా చెప్పాలి. తప్పుడు. చెప్పి తీరాలి.

ఇంటి కెళ్ళగానే... శ్యామలా... శ్యామలా... అంటూ పిలిచాడు. తను వచ్చింది. "అన్నట్లు నీకు తెలుసు కదూ... యాషిమియా. మా సికిందిరాబాదు ప్రాంచిలో పని చేస్తాడూ..." అన్నాడు.

"ఎవరూ... నాకేం తెలియదే!" అంది శ్యామల.

మృత్యు ముఖం

"అతనేనోయ్. మనింటికి మూడు నెలల క్రితం వచ్చాడు కూడానూ."

"సరే ఎవరైతే నేంటీ... చెప్పండి అసలు సంగతేంటో" అంది శ్యామల.

"ఏంటేదు. వాపం! అతనూ చాలా ట్యా. ఓ నెలయిందటప్పుడే..."

"అయ్యో వాపం!"

"ఆ... అయితే భార్యపిల్లలు బ్యాంకుకు వచ్చి అడిగితే... అతని బ్యాంకు నుండి వచ్చేడబ్బు... ఓ ఇరవై వేలదాకా యిచ్చించారట. పి. యఫ్. లాంటివి. ఆ అమ్మాయికి కూడా మా అసిస్టెన్ గర్ ప్రాంచిలో టింపరరీగా స్వీపర్ పని యిచ్చించారట. పర్మినెంటు చెయ్యమని రాకారట కూడానూ. వాపం ఆ అమ్మాయి చదువుకో లేదులే."

"వాపం! అవునూ ఈ విషయాన్ని నా కెందుకు చెప్తున్నట్లు... శ్యామల అనుమానంగా అడిగింది.

"అబ్బే... ఏంటేదు... యాషిమియా నీ క్యూడా తెలుసున్నవాడు కదా! అందుకని" దబాయించేశాడు. సుందరానికి బాగా తెలుసు... యాషిమియా అనే వాడెవ్వడూ లేడని...

"ఏమో... నా కతనెవరో తెలియదు" అని శ్యామల వెళ్ళిపోయింది. సుందరం తప్పిగా నవ్వుకున్నాడు. సాయంత్రం వెంకటేశంగారింటి కెళ్ళాడు. ఓ వంద రూపాయలు అప్పుకి. అప్పు దొరికింది. చాలా సేపు మాట్లాడుకున్నారు. సుందరం ఆరోగ్యం గురించి.

"సార్...! నా కేదైనా అయితే... మీ మరదలి కేదైనా దారి దొరికేదాకా కొంచెం సాయపడండి." కళ్ళలో నీళ్లు తెరిగాయి సుందరానికి. వెంకటేశంగారు కాసేపు కేకలేసారు. నీకేం కాదని.

కాసేపు ధైర్యం చెప్పారు. అన్నీ విని... సుందరం బయలుదేరి యింటికి వచ్చేసాడు.

మర్నాడు వాడున్న ఏడున్నరకే బయల్దేరి కొత్త డాక్టరు దగ్గరి కెళ్ళాడు సుందరం.

ఈ డాక్టరుగారు చెయ్యి పెడితే ముప్పై... పెందరాల్ వెళ్ళడంతో పెద్ద రవ్వే లేదు.

త్యరగానే డాక్టరుగారి దర్శనం దొరికింది. వివరంగా కేసు వివరాలు తెలిపాడు. కడుపు నొప్పి... రక్త విరోచనాలు... నీరసం... బరువు తగ్గడం వగైరా... వగైరా...

ఏదీ ఏమైనా తన కొచ్చిన జబ్బేంటో... దాని పర్యవసాన మేంటో తెలుసుకోవడమే తనిక్కొడికి రావడానికి పరమావధి తెలియ జేసాడు. ఆ రోగం ఎంత భయంకర మైందయినా ధైర్యంగా చెప్పమన్నాడు. వినడానికి తాను సిద్ధంగా ఉన్నానని తెలియ జేసాడు.

డాక్టరు అన్నీ విని... పరీక్షలు చేసాడు. ముఖ్యంగా బరువు. బరువు యాభై ఎనిమిది కిలోలు. మీకేమైనా బరువు పెరిగినట్లేమైనా ఉందా? అన్నాడు డాక్టరు. లేదన్నాడు సుందరం.

పూర్తిగా చెక్ చేసాడు తనని డాక్టరు... రోగం ఏంటో తెలుసుకున్న తప్పి డాక్టరు కళ్ళలో కనిపించింది. నవ్వుతూ కూర్చుని మందులు రాస్తూ... మీ పేరు అన్నాడు.

"డాక్టర్...! ఇంతకీ నా కొచ్చిన జబ్బు..."

"ఏమీలేదు. జస్ట్ జనరల్ వీక్ నెస్. అంతకు మించి కంగారు పడవలసిన దేమీ లేదు. టానిక్కులు... ఏటమినులు రాసాను. వాడండి. బలవర్ధకమయిన తిండి తినండి. అంతే... డోంట్ వర్రీ... ఏమీ అక్కర్లేదు" అన్నాడు డాక్టర్.

సుందరం మనసు తేలిక పడింది. ముప్పై రూపాయలూ యిచ్చాడు.

బ్యాంకుకు వెళ్ళి సాలరీ అడ్వాన్సు తీసుకున్నాడు. మొట్టమొదటి సారిగా పి.యఫ్. లో నీకి అప్పే చేసాడు.

వస్తూ వస్తూ మళ్ళీ బరువు చూసుకుందామని వెళ్ళాడు కామతకి.

"మాష్టారు బరువు చూసుకోవాలంటే పైకి వెళ్ళండి. ఆ మిషను పాడై నెళ్ళాల్సి యింది..." ఎవరో అన్నారు తనతో.

పైకెళ్ళి బరువు చూసుకున్నాడు. యాభయి ఎనిమిది కిలోలు.

షాపింగ్ కెళ్ళి రకరకాల బట్టలు, స్వీట్లు, వాట్సు కొన్నాడు. తనకి మందులు కొనుక్కున్నాడు.

మృత్యు ముఖం నుండి బయటపడే తప్పి తో, ఇంట్లో అడుగు పెట్టాడు. ఆ సంతోషంలో ఇంట్లో వాళ్లందరితోటే ఓ రోజు సంతోషంగా గడవాలను కున్నాడు... గడిపాడు.

అంతే... మరేమీ లేదు.

కాని శ్యామల కి విషయం చెప్పేదెవరూ? అని. □

